

Ilimiy dógerekler

2024-2025-oqıw jılında "Akusherlik, ginekologiya hám neonatologiya" kafedrasında "Akusherlik, ginekologiya hám neonatologiya" kafedrası baslıǵı, t.i.k. Bazarova S.K. baslaması menen klinik pánler boyınsha studentlerdiń ilimiy dógerekleri shólkemlestirilip, dógereklerge 50 ge shamalas studentler qatnaspaqta. Akusherlik páninen "Embrion" dógeregi, ginekologiya páninen "Ginko" dógeregi hám neonatologiya páninen "Neomed" dógerekleri shólkemlestirildi. Bul dógereklerge IQ-test tiykarında talantlı studentler tańlap alınadı hám olar dógerek jumısınan tısqarı bir jıl dawamında ilimiy izleniw hám ilimiy-izertlew jumıslarınıń tiykarları menen tanısıp baradı. Hár bir talantlı student ushın ilimiy basshı tańlap alınadı.

Neonatologiya pání boyınsha «Neomed» dógeregi jumısları 2024-2025-oqıw jılı ushın dúzilgen reje tiykarında ámelge asırıladı. Rejedegi dáslepki isler tómendegishe:

1. kafedranıń ilimiy baǵdarların islep shıǵıwda studentlerdiń qatnasıwı;
2. teoriyalıq bilimlerde ámeliy jumıslarda qóllaw qáiletin rawajlandırıw;
3. bolajaq neonatologlardıń klinikalıq dúnyaǵa kóz qarası hám ilimiy eruditsiyasını keńeytiw;
4. ilimiy diskussiyalar alıp barıw qáiletin rawajlandırıw.

«Neo Med» dógeregi ótkeriletuǵın seminar ushırasıwlar tematik rejesinde kórsetilgen temalar boyınsha seminarlar ótkerildi. Bunda neonatologıyanıń innovacion jetiskenlikleri, zamanagóy emlew hám diagnostika usıllarına ayırıqsha itibar berildi. Studentlerdiń qızıqtırılǵan sorawlarına juwap berildi.



Dógerek jumısınıń baǵıtlarınan biri – studentler menen ilimiy jumıslardı alıp barıw. Dógerek qatnasıwshısı Abubakirova Zumrad penen bir qansha ilimiy miynetler baspadan shıqtı. Atap aytqanda, «THE ROLE OF NUTRITIONAL SUPPORT FOR PREMATURE NEWBORNS – ANALYSIS OF VARIOUS FEEDING SCHEMES AND THEIR EFFECTIVENESS» hám «Связь между тяжестью гемолитической болезни новорожденных и риском развития гипоксически-ишемической энцефалопатии или других неврологических нарушений у новорожденных в регионах приаралья», «Мочекаменная болезнь в регионах приаралья среди взрослых: эпидемиологические особенности, факторы риска и связь с качеством источников питьевой воды», «Влияние экологической ситуации в приаралье на заболеваемость респираторными заболеваниями» maqal hám teziler bir-qansha xalıq-aralıq ilimiy jurnallarda baspadan shıqtı.

Pediatrriya isi fakulteti 5-kurs studenti Sultanova Lolaxan menen birgelikte «HRAQ hám múddetinen aldın tuwılıwdıń etiologiyalıq aspektleri» temasında ilimiy maqala jazdıq.

Tashkent qalasında 26-noyabr kúni medicina joqarı oqıw orınlarınan studentleri arasında bolıp ótken “Medicina sheberleri” IV Xalıqaralıq olimpiadasında Emlew isi baǵdarı 5-kurs studenti Abubakirova Zumrad akusherlik-ginekologiya páninen qatnasıp II orındı aldı.

Olimpiadada Tatarstan, Qırǵızstan, Qazaqstan hám Respublikamızdaǵı 26 Joqarı medicina oqıw orınlarınıń saylandı komandaları qatnastı.



Ózbekstan Respublikası Prezidenti Adminstraciyası janındaǵı Málimleme hám ǵalaba kommunikaciýalar agentligi hám Qaraqalpaqstan Respublikası Ministrler Keńesi menen birgelikte Jańa Ózbekstannıń rawajlanıw strategiyasınıń 7 tiykarǵı jónelislerinen kelip shıǵıp ministrlkler hám mákeme shólkemleriniń 2025-jıldın I-sheregi (yanvar-mart) aylarında ótkeriletuǵın Media-rejesi tastıyqlanǵan.

Rejege muwapıq 24-yanvar 2025-jılı Qaraqalpaqstan medicina institutında zamanagóy hám innovaciyalıq usıllarǵa tiykarlanǵan oqıtıwdı ámelge

asırıw ushın shólkemlestirilgen Simulyaciya orayına press-tur shólkemlestirildi. Ilajda 10 nan arrtıq ĞXQ wákılleri, jurnalist hám bloggerler qatnastı. Press-tur dawamında medicina qánigelerin joqarı mamanlıq hám professional potencial menen tayarlaw imkaniyatın beretuǵın instituttıń sharayatlardı menen jaqınnan tanıştırıldı.



24-aprel 2025-jılı Tashkent medicina akademiyasında "Studentler medicina iliminiń zamanagóy jetiskenlikleri" atamasındaǵı V Studentler xalıqaralıq ilimiy-ámeliy konferenciya bolıp ótti. Konferenciya AQSh, Italiya, Franciya, Germaniya, Túrkiya, Qıtay, Yaponiya, Rossiya hám basqa da 35 ten aslam mámleketlerden 1000 ǵa shaması studentler qatnastı. Ilajda medicinanıń túrli tarawları boyınsha zamanagóy jetiskenlikler, jańalıqlar hám ilimiy izertlewleri tanıştırıldı. Konferenciya Pediatriya isi 505-topar studenti Urzumova Safiya ilimiy basshısı Uteniyazova D.K. menen birge tayarlaǵan «Aral boyı aymaǵında jasawshı jas óspirim qızlardıń reproduktiv salamatlıǵı» atamasında dokladı menen II orın iyelewge eristi.





"Embrion" dógereginiń qatnasıwshısı Abubakirova Zumrad 26-noyabr kúni Tashkent qalasında medicina joqarı oqıw orınları studentleri arasında ótkerilgen "Medicina sheberleri" IV xalıqaralıq olimpiadasında qatnasıp, ekinshi orındı ieledi.



"Ginko" dógereginiń "Pediatriya isi" baǵdarı boyınsha 504-topar qatnasıwshısı Nuranbaev Shaxabatdin 15-16-dekabr kúnleri Samarqand qalasında ótkerilgen "Samarqand-2020" IV xalıqaralıq olimpiadasında qatnasıp, student-jaslar akusherlik hám ginekologiya boyınsha belsene qatnastı.



Dógerek qatnasıwshısı Sofiya Urzumova 24-aprel kúni Tashkentte bolıp ótken "Studentler medicinasınıń zamanagóy jetiskenlikleri" atamasındaǵı V xalıqaralıq studentler ilimiy-ámeliy konferenciyasında "Aralboyında jasap atırǵan jas óspirim qızlardıń reproduktivlik salamatlıǵı" temasında bayanat jasadı hám ekinshi orındı iyeledi.



Usı jıldıń 21-22-may kúnleri bolıp ótken "Ábu Áli ibn Sina táliymatınan úshinshi Renessansqa shekem" IV xalıqaralıq studentler olimpiadasında "Emlew isi" baǵdarı boyınsha 612-topar qatnasıwshısı Sadiqbaeva K.K. qatnastı.